

Minn got-Tagen ghal gon-Nar

Kidnapped at Christmas

ta'

WILLIS HALL

adattament liberu ta'

Trevor Zahra

<i>Jiehdu Sehem</i>		
<i>BILLY</i>		
<i>SAMMY</i>	<i>habsin</i>	
<i>Gwardjan SACCO</i>		
<i>Gwardjan APAP</i>		
<i>DITEKTIV</i>	<i>Muscat-Abela-Bond</i>	
<i>MICKEY</i>	<i>it-tifel tad-DITEKTIV</i>	
<i>NANCY</i>	<i>omm MICKEY</i>	
<i>Is-SURMAST</i>	<i>surmast ta' l-iskola</i>	
<i>PC 606</i>	<i>pulizija</i>	

XENA 1 - Fic-Cella tal-Habs

BILLY u SAMMY mitluqin go rokna

BILLY Jingle bells... jingle bells... Jingle all the way,
Ahna hawn gew
Maqfula sew
U ma se ngawdu xej'...

SAMMY Aqtaghha trid? Hemm ghalfejn toqghod tfakkarni??

BILLY (*bla ma jaghti kasu*)
Ejjew ejjew ja angli - mis-sema mija mija
U lill-Gwardjani kollha
Qabbdhom puplisja..

SAMMY Uff kif marradtni. Iva... iva... il-Milied se jkollna nqattghuh hawn fil-habs... f'din ic-cella... bejn dawn l-erba' hitan. L-istess kif qattajna l-Milied ta' qabel u ta' qabel. Kuntent issa? Kanta kemm trid!

BILLY Ghandek zball ghaziz SAMMY. Did-darba ghandi idea kif naharbu u nqattghu l-Milied barra.... niddevertu.

SAMMY Hawn ahna... se nergghu nibdew bl-ideat strambi tieghek.

BILLY Jekk dawk t'hemm isfel jghinuna ftit, jirnexxilna zgur.

SAMMY *(ihares mghammex lejn l-udejnza)* Dawk min huma?

BILLY Dawk li jinsabu hielsa... hemm isfel. Ara x'ghandna naghmlu. Jien u int nibdew inwerzqu u nghidu li mal-hajt hemm brimba kbira kollha suf...

SAMMY Le... ma rridx... jien nibza' mill-brimb.

BILLY U le... taparsi. Meta jisma' l-ghajjat il-Gwardjan SACCO jigi jigri biex joqtolha bil-lembuba tieghu. *(lill-udjenza)* U hawn tidhlu intom. Meta jien nibda nxejjer idejja, intom ibdew ghajtu "Ghandek il-lazz taz-zarbun mahlul!" Fhimtuni? Il-Gwardjan SACCO jaghtik il-lembuba biex izzommhielu sakemm jinzel jorbot il-lazz. Inti minnufih cekcikhielu fuq rasu u nharbu nigru 'l barra.

SAMMY Kieku mhix idea hazin sa barra. Ghal darba gietek idea tajba! Lil dak SACCO ma nahmlux pingut. Niehu gost nilghabhielu.

BILLY *(Lill-udjenza)* Mela, intom lesti tghinuna? Ha nara, kif se tghidu meta naghmel hekk *(ixejjer idejh it-tnejn)*. Tridu tghajtu aktar. Ergghu. M'hawnx ghalikom.

SAMMY Issa x'se naghmlu?

BILLY Nibdew nghajtu. Ejja iftah gargik. Gwardjan... gwardjan... isa ejja... isa hawn brimba kbira...
(BILLY u SAMMY iqajmu storbju shih)

JIDHOL IL-GWARDJAN SACCO

SACCO Fejn? Min? X'gara? X'inqala'?

BILLY Hemm Gwardjan.... hemm fuq ara... hemm brimba kbira.

SAMMY Kollha suf.

SACCO *(ihares)* Fejn? Jiena ma nista' nara xejn.

SAMMY Hemm ara.... fir-rokna.

BILLY jxejjer idejh u l-udjenja tghajjat...

SACCO X'inhu? Il-lazz taz-zarbun. Mela qed tiggennu. Jiena nuza zraben *slip-on* u m'ghandix lazzijiet. Ejja u ttellfunix hin. Fejn hi l-brimba li qed issemmu.

BILLY Nahseb li lahqet harbet. Imma sa ffit ilu hemmhakk kienet. Brimba daqshekk ara...

SAMMY Kollha suf!

SACCO Ha nifli l-hitan sewwa ghax jista' jkun li dahlet go xi xaqq...

SAMMY *(lil BILLY.... aside)* Din hi wahda ohra mill-ideat stupidi tieghek. Issa x'se naghmlu?

BILLY Issa nibda nahseb fuq idea ohra...

SAMMY Minn dawk li ma jirnexxux...

Waqt li BILLY u SAMMY jkunu jitkellmu titfacca Brimba kbira. Huma ma jarawhiex, imma SACCO jilmahha mill-ewwel u...

SACCO X'wahda din.... hemm hi... hemm hi.

SACCO jitlaq jigri 'l barra u l-brimba tisparixxi

BILLY Dan x'tah f'daqqa wahda?

SAMMY Ghandu jkun qed ihoss mohhu.

BILLY BILLY.. BILLY... hares ffit... nesa l-bieb miftuh. Haffef.... tlaqna!

SAMMY Fejn?

BILLY Kif fejn??? Nahrabu.

SAMMY Imma fejn naqbd u mmorru?

BILLY *(Juri lil-udjenja)* Immorru hemm isfel ma' dawk; hemmhakk ma jarawniex. Hux intom tahbuna ? Imxi, tlaqna!

*BILLY u SAMMY jinzlu qalb l-udjenja.
Wara ftit jidhlu l-Gwardjani SACCO u APAP.*

- APAP Fejn hi l-brimba li rajt?
- SACCO Hemm ara... hemm fuq kienet.
- APAP Kienet. Imma issa m'ghadhiex hemm!
- SACCO Tghidx kemm kienet kerha.
- APAP SACCO... ma jidhirlekx li donnha hawn xi haga nieqsa mic-cella?
- SACCO Nieqsa? Ha nara... fic-cella suppost ikun hawn: sodda, siggu, erba' hitan, art, saqaf u zewg habsin. ZEWG HABSIN! X'wahda din harbu!
- APAP Injorant li int... hallejthom jaharbulek.
- SACCO Ma setghux marru 'l boghod wisq.
- APAP *(Jilmahhom qalb l-udjenja)* Hemm huma *(isaffar is-suffara)* Aqbduhom... aqbduhom....

*APAP u SACCO jinzlu qalb l-udejnza jigru wara SAMMY u
BILLY. Wara ftit giri hadd minnhom ma jidher aktar*

XENA 2 - Fit-Triq

Jidhol id-DITEKTIV flimkien ma' PC606

- DITEKTIV PC-606... jigifieri llum... lejlet il-Milied... kellek il-wicc tigi tohrogni minn dari, fil-bard u fil-kesha biex, insolvilkom kaz iehor.
- PC Skuzani DITEKTIV Muscat-Abela-Bond. Imma deherli li kelli navzak bil-harba ta' zewg habsin. Kaz serju.
- DITEKTIV Kaz serju tassew ghax juri l-inefficjenza taghhom. U inti x'ghamilt malli sirt taf?
- PC Gejt navza lilek.
- DITEKTIV U issa x'inti taghmel?
- PC Qed inkellmek.

DITEKTIV Bhal issa inti mhux suppost qieghed tkellem lili. Suppost qed tiggerra fit-triqat tfittex il-habsin mahruba.

PC Kollox sew Ditketiv Muscat-Abela-Bond... arani sejjer.

PC JITLAQ

DITEKTIV *(johrog note-book mill-but)* Mela ha nezaminaw ftit il-fatti li ghandna f'idejna s'issa: zewg habsin jaharbu mic-cella tal-habs taht immieher il-Gwardjan... brimba kerha kollha suf titfacca ftit qabel il-harba... u ... fuq kollox... A-ha.. din l-aktar bicca gravi.... sala shiha mimlija studenti jghinu lill-habsin u jahbuhom mill-gustizzja.
(ihares lejn l-udjenza) Prosit ghalikom. Dan huwa reat tassew gravi. Se thallsuha qares ta'dan. Jien ga ghandi xamma tafux... ga naf min huma dawk fostkom li bdew dil-bicca. Qed nara tnejn mill-klassi 2.01 u ohra lit-3.04 li minn hawn u ftit iehor irrid nghidilhom kelma. U ma niskantax li hemm ukoll Miss _____ (jew Mr _____) imdahhlin f' dil-bicca. Tibzghux. Mad-DITEKTIV Muscat-Abela-Bond hadd ma jiccajta.

Jidhol is-SURMAST

SURMAST Ara d-DITEKTIV Muscat-Abela-Bond.

DITEKTIV Kif inti SURMAST? L-iskola kollox sew?

SURMAST Issa qeghdin bil-vaganzi tal-Milied. Zmien il-festi. Inti x'ghandek... kemm tidher imbaqbaq?

DITEKTIV Hemm ara... lejlet il-Milied u harbulna zewg habsin? Ahjar kont bhalek SURMAST ta' skola.

SURMAST Tahseb li kont tkun kapaci thabbat wiccek ma' dawk it-tfal kollha? Jien smajt li lanqas lit-tifel wiehed li ghandek m'inti kapaci tikkontrolla...

DITEKTIV Kif... hmmm.... qed isir fuq ruhu zzejjed dak. Storbjuż.

SURMAST Iva.... hsiebu biss f'haga wahda. L-isparar u l-armi tal-gwerra.

DITEKTIV Heqq... taf int... missieru DITEKTIV....

SURMAST ...li jaghtih kull ma jrid biex isoddlu halqu.

DITEKTIV Hmmm.... eh... se jkolli nhallik forsi naqbad dawk il-habsin mahruba. Il-Milied it-tajjeb.

SURMAST

Lilek ukoll. Ipprova ara taqbadx ukoll lil certu tifel li qed ikun habsi bla ma jaf. Sahha.

DITEKTIV jitlaq lil hawn u s-SURMAST jitlaq lil hemm.

XENA 3 - Fit-Triq/ Fid-Dar tad-DITEKTIV

HOSS ta' raghad u xita

Beraq

JITFACCAW SAMMY u BILLY

SAMMY

(Iterter bil-bard) Ma kienx mument li smajt minnek. Issa ara xi gralna...

BILLY

Kif, xi gralna? Mintix kuntent li ninsabu hielsa u se nqattghu l-Milied barra mill-habs?

SAMMY

Dazgur. Hawn barra, fil-kesha u fix-xita u bla m'ghandna bukkun biex nitrejqu. Bhal issa fil-*canteen* tal-habs qed jieklu l-pudina tal-Milied...

BILLY

Toghma ta' nuhhala tat-tigieg...

SAMMY

Imma ahjar minn xejn.

BILLY

Ara Sam, ahna zewg hallelin. Tiftakar kemm ghamilna serqiet sbieh flimkien? Bhal issa hafna nies jinsabu barra jiccelebraw f'xi restaurant. Hemm ara, nghidu ahna dik id-dar tidher vojta. Nisgassaw il-bieb u nidhlu.

SAMMY

Nisirqu??

BILLY

U le x'nisirqu hu. Nidhlu nistkenna mix-xita u l-bard. U jekk insibu xi haga ta' l-ikel nikluha. Wara kollox x'jistghu jaghmlulna jekk jaqbduna... jergghu jixhtuna l-habs.

SAMMY

Jien ma niflahx aktar bil-kesha.

BILLY

Ejja mela, x'int tistenna.

BILLY u SAMMY jersqu lejn il-bieb tad-dar.

BILLY

Lanqas biss mhu msakkar. Dhalna.

JIDHLU

SAMMY Ara qis li ma nisirqu xejn. Ahjar bqajna fejn konna. Is-sena l-ohra kienu anki tawna tazza nbid ukoll.

BILLY Toghma ta' hall! (*ihares u jilmah il-Christmas Tree*) Hawn ghandhom kollox bil-lest. Ara kemm rigali ghandhom taht is-sigra.

SAMMY U ghandhom hafna pakketti tal-helu wkoll.

BILLY Trid xi tnejn?

SAMMY Imma dawk mhux taghna....

BILLY Issa toqghodx tilghabha tal-qaddis, tafx! Ejja... trid jew ma tridx? U anki dak (*l-udjenja*) iridu ftit helu, ara. (*lill-udjenja*) Intom tridu helu? Hawn ha... hudu ftit intom ukoll. (*jixhet ftit pakketti helu lill-udjenja*) Hawn ha Sam.... kul.

SAMMY u BILLY jieklu l-helu.

SAMMY Insomma... heqq ma nistghux nibqghu bil-guh.

BILLY Lejlet il-Milied! Ara, hawn il-kartolini wkoll.

SAMMY X'tistenna li jircievu fil-Milied... figolli jew?

BILLY Ara x'hawn fuq din: "Bl-isbah xewqat lill-ghaziz habibi, id-DITEKTIV famuz Muscat-Abela-Bond!" X'kull wahda wkoll.

SAMMY (*ecitat u mwerwer*) X'inhu.. x'hemm miktuba fuqha?

BILLY Mhux ga ghidtlek "Bl-isbah xewqat lill-ghaziz habibi, id-DITEKTIV famuz Muscat-Abela-Bond!"

SAMMY jaqbad kartolina ohra.

SAMMY Ha nara fuq din x'hawn! (*Jaqra minnha:*) "B'xewqat tajba ghal Milied ferrieh lid-DITEKTIV Muscat-Abela-Bond u l-familja...." u iffirmata mill-Gwardjani kollha tal-habs. X'wahda din... maghmula taghna.

BILLY Iva x'gara, dan l-ghageb kollu minhabb daqsxejn ta' kartolina.

SAMMY Minix tinduna?? Din id-dar li dhalna fiha hija d-dar tad-DITEKTIV Muscat-Abela-Bond...

BILLY Hekk tahseb...?

SAMMY U hekk hu... X'wahda din, issa hawn il-marki tas-swaba' taghna ma' kullimkien. Hrabna mill-habs u dhalna propju god-dar tad-DITEKTIV. Dak zgur mhux se jistrieħ qabel jaqbadna.

BILLY U kilnielu l-helu kollu.

SAMMY X'wahda din! Il-helu!

BILLY *(juri lill-udjenja)* Anki dawċ kielu minnu. Issa taraw x'jaghmlilkom id-DITEKTIV. Johdilkom *X-Ray* ta' l-istonku tagħkom u jekk isibilkom xi tracci ta' helu, jarrestakom.

SAMMY Imxi nfittxu nitilqu 'l barra.

JITFACCA MICKEY b'pistola f'idu

XENA 4 - bħal qabel (fid-dar tad-DITEKTIV)

MICKEY Ibqghu fejn intom u ara biss ticcaqalqu.

BILLY X'qatgha tajtni! Inti min tahbat?

MICKEY Jiena MICKEY. The Terrible MICKEY... it-tifel wahdieni tal-famuz DITEKTIV Muscat Abela Bond.

SAMMY Okay.. okay...MICKEY, imma fittex nehhi dik il-pistola minn idek.

BILLY *(lil SAMMY)* U dak x'aktarx revolver ta' l-ilma kull m'hu!

MICKEY Triduni nippruvah biex ticcekkjaw ftiť?? Okay ara geċ... *(jimmira l-pistola lejn ras BILLY)*

BILLY Le... le..okay nemmnuk. Xi trid minna?

SAMMY Skuzana tafx... ahna dhalna hawn bi zball. Hadna zewg grokkijiet tal-Milied u stordewna. Hsibnieħa d-dar tagħna. Hux tassew Bill? Arana herġin 'il barra.

MICKEY Caqliqa wahda minghandkom u naghmilhom ftira. Bang-bang... tittt-tittt-tittt... ikollhom jigbru l-fdal tagħkom go barmil.

BILLY Le... le... sewwa qal SAMMY... dhalna hawn bi zball.

MICKEY U kiltulna l-helu kollu bi zball ukoll, hux tassew...?

BILLY Mhux ahna biss... dawċ t'hemm isfel kielu wkoll.

MICKEY Tibzghux issa daqt jigi missieri u malajr iqeghedkom ghall-frisk. Jaghtikom it-torturi sakemm tistqarru l-verita'kollha.

SAMMY Ara jekk thallina nitilqu nibaghtulek kaxxa kbira cikkulatini....

BILLY Bil-krema u l-lewz.

MICKEY Eh iva? Tahsbu li ma nafx min intom. Ga smajt lil missieri jsemmi lil zewg habsin stupidi li harbu mill-habs. BILLY u SAMMY. Kollox naf fuqkom.

BILLY *(f'salt wiehed ihares 'il fuq)* SAMMY... ara x'hemm hemm fuq... brimba kerha kollha suf..

SAMMY Fejn fejn?? Jien ma nista' nara xejn.

BILLY Hemm ara...

SAMMY Af li hemm mhemm xejn.

BILLY Imma kemm int injorant. Brimba bhal dik li rajna fic-cella tal-habs.

SAMMY Eh... iva.. iva... issa qed naraha. Kemm hi kerha x'wahda din!

MICKEY U hsibtuni li se niblaghha. Ghandkom tkunu tafu li din ic-cajta hija antika daqs il-brodu. Bhal dik l-ohra tal-lazz taz-zarbun mahlul.

Il-Brimba tidher niezla fuq ras MICKEY. SAMMY u BILLY jarawha, imma MICKEY ma jintebah b'xejn.

BILLY Hemm hi ara... hemm hi...

SAMMY Jahasra issa zgur m'ahniex niccajtaw.

MICKEY Sa fl-ahhar se ttellfuni sabri u naghmilkom passatur.

BILLY Imma jien nibza' mill-brimb.

MICKEY Jaqbillek tibza' minn dan ir-revolver ikkarggat.

Wara ftit il-brimba tmur lura mnejn giet.

SAMMY *(lil BILLY)* BILLY... Bill... jekk ikolli nghid rajt il-pum tal-bieb jiccaqlaq.

MICKEY Dan ic-cajt bla sens taghkom issa qed idejjaqni sal-ponta ta'mniehri. Nahseb dalwaqt tghiduli li minn warajja tfaccat id...

Minn wara MICKEY titfacca id....

SAMMY Iva... iva hemm hi!!!!

MICKEY Eh dazgur. X'aktar? X'aktar? Dawn l-istejjer xbajt naqra bhalhom. Imbaghad l-id tibda tfitx is-swicc tad-dawl.

L-id taghmel dak kollu li jibda jsemmi MICKEY.

BILLY Tassew... hekk donnha qed taghmel...

SAMMY Imma l-ghaliex ma tridx temminna?

MICKEY Imbaghad sa fl-ahhar l-id misterjuza ssib is-swicc u f'salt wiehed... bummm... imur id-dawl!

BLACKOUT -- iqum storbu shih !

SAMMY Isa BILLY hudlu r-revolver....

BILLY Hawn htaftu minn drieghu...

SAMMY Ajma ja mgharraq li hu x'daqqa tani.

BILLY Fejn hu r-revolver?

SAMMY Mhux ghandi. Zommu sew li ma jmurx jaharbilna....

BILLY Hallih f'idejja.... mhux se jahrab zgur.

Jigi d-DAWL u naraw li SAMMY ma' l-art u BILLY fuqu jzommu minn drieghu. MICKEY mhuwiex hemm. Fl-art hemm ir-revolver tieghu.

SAMMY Ajma... dan x'inti taghmel fuqi ?

BILLY Skuzani... hsibtek MICKEY. Dak fejn mar?

SAMMY Harab.

BILLY Hekk donnu. Ara... hawn ir-revolver li kellu. Qed tara kif sewwa hsibt jien. Revolver ta' l-ilma!

SAMMY Jaqblilna nfittxu ndabbru rasna ahna wkoll.

BILLY *(Jilmah envelop fuq il-mejda)* Stenna fitit. Dak l-envelop ma kienx hawn qabel.

SAMMY Forsi kien hawn u ma rajniehx.

BILLY Qed nghidlek dak zgur ma kienx hawn qabel. *(Jiehdu f'idu u jifthu)* Ara x'hawn miktub: "Ahna ikkidneppjajna lil MICKEY. Jekk iddahhlu fin-nofs lill-pulizija lil MICKEY ma tarawhx aktar. Kliem ma' hadd. Incemplulkom ahna!"

SAMMY X'wahda din. Dan kien jonqosna. Issa zgur se nehlu ahna.

BILLY Ahna x'ghandna x'naqsmu?

SAMMY Dazgur, imma ahna dhalna f'did-dar, kullimkien hawn il-marki tas-swaba' taghna, kilnielhom l-helu...

BILLY *(jirreferi ghall-udejnza)* Anki daww kielu wkoll....

SAMMY Imxi nigr u 'l barra.

Tidhol NANCY

XENA 5

NANCY *(Twerzaq)* Ajjut... ajjut... x'intom taghmlu hawn gew...?

SAMMY Tghajjatx, tghajjatx sinjura... tinhasadx.... ahna zewg zewg... hmmm

BILLY zewg haddiema tal-water works. Infaqghet kannu, beda hierg hafna ilma u gejna nsewwu.

NANCY Kanna mid-dar taghna?? Ma jidhirx ilma...!

BILLY Sewwejna kollox u xxuttajnielkom l-art.

SAMMY Taf inti, ahna tad-dipartiment ta' l-ilma kemm ahna efficjenti.

NANCY Ara jahasra x'battikata hadu, lejlet il-Milied. Skuzawni tafx, lanqas naf xi hsibtkom. Nittama li ma qghadtux taghmlu hafna storbu ghax ghandi t-tifel qieghed fuq, rieqed. Taf kemm ghadna tifel helu!!! MICKEY jismu. Tassew angli tas-sema. Is-SURMAST ta' l-iskola irid ilahhqu Head Prefect ghax qal li qatt ma ra tifel simpatiku daqsu. Ara jien ukoll... poggu halli naghmlilkom grokk.

SAMMY Le, le... mghagglin....

BILLY *(lil SAMMY)* U le, ha taghmlilna grokk. X'ghagla ghandna?

SAMMY Mela nsejt kemm hemm kanen mifqughin u kemm ilma hierreg....

BILLY X'kanen huma??

SAMMY Il-kanen li daqt jisplodu go rasna *(jaghmel sinjal ta' revolver ma' rasu)* Imxi tlaqna. Il-Milied it-tajjeb.

NANCY Zgur ma tridux grokk?

SAMMY Milied iehor!

BILLY u SAMMY jitolqu. Wara ftit NANCY tilmah l-envelopp fuq il-mejda. Tiehdu f'idha u tibda taqra. Aktar ma taqra aktar tisserja u tberraq ghajnejha.

NANCY X'wahda din! MICKEY... serquli lill-pupu ta' qalbi... MICKEY, MICKEY....

Titlaq 'l gewwa twerzaq!

XENA 6 - Fit-Triq

DITEKTIV qed ikellem lill-Gwardjani APAP u SACCO.

DITEKTIV Jekk ma jirnexxilniex naqbduhom s'ghada filghodu b'raskom idur.

SACCO Skuzana Sir... imma mhux tort taghna. Tort tal-brimba...

DITEKTIV Hmmm... jien nahseb li mhux brimba kienet, imma xi zewg grokkijiet zejda li hadtu.

APAP Sir.... *on or word of honour.* Ma messejniex xorb hlief kikkra kafe'!

Tidhol NANCY bin-nota tal-“kidnapping” f'idha u tibqa' sejra fuq id-DITEKTIV.

NANCY Roberto... Robereto... serqulna t-tifel.... serquli l-pupu ta' qalbi.

DITEKTIV X'gara? Dan x'inti taghmel hawn barra bhal issa?

NANCY Hawn ara.... ara x'kitbulna.

DITEKTIV jiehu l-karta f'idu u jaqra.

DITEKTIV Din meta sibtha?

NANCY Wara ftit li hargu l-haddiema tal-*water works*.

DITEKTIV Haddiema tal-*water works*? Dawn fejn iltqajt maghhom?

NANCY Sibthom id-dar qed isewwulna l-kanna ta' l-ilma.

DITEKTIV X'kanna hi? Dawk is-sena kollha qatt ma jaghmlu xejn se jigu jsewwulna l-kanna lejlet il-Milied!!! Kif kienu?

NANCY Wiehed twil daqshekk, bil-baffi... (*taghti deskrizzjoni ta' BILLY u SAMMY*). U kienu libsin... (*deskrizzjoni*)...

APAP u SACCO BILLY u SAMMY !

DITEKTIV Mill-ewwel xammejtha jien. Din kollha bicca xoghol taghhom. Imma tibzax... mieghi ghandhom jaghmluha., (*lil NANCY*) Inti mur id-dar u oqghod hdejn it-telefon biex jekk icemplulek tara x'se jghidu.

NANCY Il-pupu ta' qalbi. Anglu bla gwienah. Min jaf kif inhu mwerwer bhal issa. Arani sejra.

NANCY titlaq

DITEKTIV U intom (*lil SACCO u APAP*) morru ahartu t-triqat u ara tiksbux xi informazzjoni gdida.

APAP Kollox sew Sir. Tlaqna.

APAP u SACCO jitolqu.

DITEKTIV (*lill-udejnza*) U issa jmiss lilkom. Qatt ma rajt udejnza aghar minnkom. Imisskom tisthu tikkoperaw ma' zewg kriminali... tahbuhom u tghinuhom jisirqu daqsxejn ta'tifel innocenti. Ghidu s-sewwa, hux BILLY u SAMMY kienu li serquh. (*Udjenza: "Le!"*) Qed taraw.... kemm intom mill-aghar! Se tkomplu tahbulhom, hux? Ja giddibin li intom. Narrestakom ilkoll u nghid lill-Kap ta' l-iskola biex thassrilkom il-*parties* kollha tal-Milied. Hekk jisthoqqilkom. Min qed jghajjat hemm isfel? Min hi din? Arani gej inkellimha issa stess.

DITEKTIV jinzel fis-sala.

XENA 7 - Fil-Kantina

(Fin-nofs ikun hemm banketta)

Jidhlu BILLY u SAMMY.

- SAMMY Issa xi dhalna naghmlu f' dil-kantina? Xi kruha. Zgur hawn il-fatati hawn isfel. *(imur ipoggi bil-qieghda fuq il-banketta)*
- BILLY Issa hallik mill-fatati. Ta' lanqas hawnhekk ma jsibna hadd. Ahjar mid-dar tad-DITEKTIV Muscat-Abela-Bond.
- SAMMY Tfakkarnix. Ma kienx mument li smajt minnek u hrabna mill-habs. Shabna bhal issa qeghdin ghas-shana flimkien. Bhalissa ga kielu u qed jaraw xi video ta' Mr Bean.
- BILLY Imma msakkrin gewwa. Ahna ninsabu hawn... hielsa.
- SAMMY Isss x'helsien dak! Nigru mbezzghin minn hawn ghal hinn?? U issa gibtni f' dal-post tal-harsijiet.

Jinstama' hoss qawwi.

- SAMMY Dan x'kien? Qed tara kif sewwa hsibt jien. Hawn il-fatati.
- BILLY Dal-hoss donnu gej minn dik in-naha. Ha mmur nara x'hemm. Stennieni hawn.
- SAMMY Mela x'naghamel! Arani gej mieghek.

BILLY u SAMMY jitolqu lejn il-lemin.

Mix-xellug jitfacca mostru, jaqbad il-banketta u jdahhalna 'l gewwa mieghu.

Wara ftit jigu lura BILLY u SAMMY.

- BILLY Qed tara kif mhemm xejn minn xiex tibza'. M'hemm l-ebda fatati. Dil-kantina mid-dehra hija parti minn xi skola. Rajthom kemm hemm bankijiet imkissrin u *blackboards*?
- SAMMY *(Ihares lejn fejn kien hemm il-banketta)* Il-banketta.... sparixxiet!!!!
- BILLY X'banketta hi? Tibdiex tivvinta, tafx.

SAMMY Ma qiegħed nivvinta xejn. Hawnhekk kien hawn banketta. Zgur gie xi mostru u hadha.

BILLY U x'mostru mostru! Jien ma rajtx banketti!

SAMMY Staqsi lil dawġ (*jirreferi għall-udjenza*)

BILLY (*lill-udejnza*) Hawnhekk kien hawn xi banketta? (*Udejnza: "Iva"*)

SAMMY U min hadha? (*Udejnza: "Il-Mostru"*) Qed tara kif sewwa għidtlek.
Jerga' jinstama' l-hoss.

SAMMY X'wahda din. Gej għalina.

BILLY Issa zgur li minn hemm gej dal-hoss (*juri n-naha l-ohra*) Imxi naraw x'hemm.

SAMMY Ejja nitilqu 'l barra. Qed nibza'.

BILLY Jien sejjer nara x'hemm 'il dik in-naha.

SAMMY Thallinix wahdi. Stennieni!
BILLY u SAMMY jitolqu.
Jerga' jifacca l-mostru u jpoggi l-banketta fejn kienet qabel.
Jitlaq.
Jidhlu BILLY u SAMMY mixjin b'lura b'idejhom mghollijin 'l fuq.
MICKEY qiegħed jippuntalhom revolver.

MICKEY Mela sewwa hsibt jien! Kontu intom li libbistuni l-ixkora go rasi, irbattuni u għibtuni hawn gew! Imma ta' zewġt ihmir hmira li intom, insejtu r-revolver warajkom.

SAMMY X'inti thawwad? Ahna m'għandna x'naqsmu xejn.

MICKEY Imma xorta rnexxieli ninhall mill-habel li rbattuni bih. Imbagħad sibt dan ir-revolver li nsejtu warakom.

BILLY Af li jahasra ahna m'għandna x'naqsmu xejn. Nehhi dik l-arma minn idejk.

MICKEY Tibzghux... daqt innexxiha, imma l-ewwel naghmilhom ikkappuljat!

SAMMY (*jintebah bil-banketta*) Il-banketta. Reggħet għet.

MICKEY X'inti thawwad?

SAMMY Dik il-banketta kienet hawn, sparixxiet u issa regghet giet.

MICKEY Ma nergghux nibdew bic-cajt bla sens.

BILLY Iva veru. Staqsi lil dawk, ara. *(lill-udejnza)* “Min gabha l-banketta?” (*“Il-mostru”*)

SAMMY Qed tara! Hawn isfel hawn il-fatati.
Jidhol il-Mostru.

SAMMY X’wahda din il-mostru... sparalu MICKEY, sparalu....
Kulhadd iwerzaq u jghajjat.
Il-Mostru jnehhi l-maskra u jkun is-SURMAST!

SURMAST Hawn x’inqu jigri ?

MICKEY Is-SURMAST!!!!

SURMAST Dik l-arma x’inqi taghmel f’idejk? Gibha 'l hawn. *(MICKEY jaghtih ir-revolver).*

BILLY Mela inti mhux mostro???

SURMAST Mostro? Jien is-SURMAST ta’ l-iskola; ghandna *fancy dress party* u lbist dan il-kostum. *(lil MICKEY)* U inti kif tinsab hawn?

MICKEY Dawk ara....

SURMAST *(jahtfu)* Oqghod dritt meta titkellem. U tomghodx il-kliem. Ghidli... x’inti taghmel hawn?

MICKEY Dawk, Sir.. serquni u gabuni hawn.

BILLY Mhux tassew. Ahna m’ghandna x’naqsmu xejn.

SURMAST U din l-arma kif giet ghandek?

MICKEY Ghax dawn il-boloh insewha warajhom.

SURMAST Oqghod dritt meta nkellmek. Kif insewha warajhom?

MICKEY Dawn libbsuni xkora go rasi, rabtuni u gabuni hawn. Imbaghad jien irnexxieli ninhall u sibt l-arma taghhom magenbi.

Jidhol id-DITEKTIV fliemkien ma' PC 606, u l-Gwardjani APAP u SACCO

- DITEKTIV Hawn huma. Sibtkom sa fl-ahhar. *(lil shabu)* Fittxu arrestawhom.
- SURMAST Stennew ftit. Sur Detektiv, ghal li jista' jkun din l-arma taf ta' min hi?
- DITEKTIV Dik tieghi. Tghidx kemm ili nfittixha. Fejn kienet?
- MICKEY Tieghek!!!
- SURMAST Dak ix-xi hadd li seraq lil MICKEY insieha warajh. Sur DITEKTIV Muscat-Abela-Bond, nixtieq naf kif ir-revolver tieghek sab ruhu hdejn MICKEY....
- DITEKTIV Hmmm... eh... okay, okay.... kienet daqsxejn ta' cajta....

Tidhol NANCY li tmur tigri tghannaq lil MICKEY

- NANCY Il-pupu ta' qalbi. Sibnieh sa fl-ahhar. *(lil zewgha)* Ma kellix sabar noqghod id-dar. Bqajt miexja warajk u rajtek gej lil hawn. Dan kif kont taf li MICKEY jinsab hawn?
- SURMAST Mid-dehra l-ghaziz zewgek ried jilghab cajta goffa u stramba.
- DITEKTIV Ridt nghaddi l-jum tal-Milied fil-paci. Kont naf x'se jigri malli jisbah ghada u MICKEY jsib dawk ir-rigal kollha li talabna: xkubetta, machine-gun, rifle, air-gun, bazuka, bang-bang... titt-titt-titt... bang-bum... kont nghaddi jum il-Milied b'ugigh ta' ras taqsam.
NANCY... ridt nistrqu ghal jum wiehed biss. Kelli f'mohhi li l-ghada tal-Milied niftahlu.
- NANCY Kif Roberto!!!! Kellek il-wicc tasal s'hawn!!! Ma nafx jekk xi hadd hemm fuq hux se jahfirlek, imma jien ma se nahfirlek qatt.
- DITEKTIV NANCY, qalbi... ghal jum wiehed biss. Ma tafx kif kien johdilna rasna...
- SURMAST Dazgur. Wara li dejjem tkellmu fuq l-armi u l-kriminali u tixtrilu dak kollu li jitwebbel bih. U kif qatt ma rajniek l-iskola ghall-Jum il-Genituri...?
- DITEKTIV Kien ikolli x'naghmel.
- SURMAST U meta kellna l-Open Day...
- DITEKTIV Kont xoghol...

SURMAST U meta ghamilna dawk it-tahditiet apposta ghall-genituri...

DITEKTIV Kont *on duty*. Imma issa hallina minn dan. SURMAST, dan kollu kien ghal gurnata wahda biss. Nahseb ghandi dritt inqatta' l-jum tal-Milied fil-paci.

SURMAST Tibza. Fejn sejjer, se jkollok paci kemm trid (*Lil PC 606, APAP u SACCO*) Arrestawh.

*PC 606, APAP u SACCO jersqu jarrestaw lid-DITEKTIV
BLACKOUT*

XENA 8 - *Fic-Cella tal-Habs*

BILLY u SAMMY l-istess kif kienu fil-bidu ta' Xena-1

SAMMY Jingle bells... jingle bells... Jingle all the way,
Ahna hawn gew
Kemmm ahna sew
Ghax barra x' maltemp gej...

BILLY Ejjew, ejjew ja angli,
Mis-sema mija mija...
Gibulna qatra wiski
U kaghak tal-qastanija.

Jidhol id-DITEKTIV bl-uniformi ta' habsi. F'idu ghandu gabarre' bi tliet tazzi nbid u kaghak tal-qastanija.

DITEKTIV Hawn ha... id-Direttur tal-habs baghtilna tazza nbid kull wiehed. U ghandu l-kaghak ukoll....

BILLY M'hawnx ghalik Roberto...

SAMMY Issa nistghu nsejhulek Roberto, mhux hekk? Ghax issa inti wiehed minna.

DITEKTIV Sejhuli li tridu. Wara kollox ahjar hawn gew milli nqatta' l-Milied infittex il-habsin mahruba.

BILLY Jew tisma' lil xi tifel sejjer bang-bang-titt-titt-titt....

Titfacca l-BRIMBA minn wara d-DITEKTIV. BILLY u SAMMY jarawha imma d-DITEKTIV ma jarahiex.

SAMMY X'wahda din.... il-brimba! ! ! !

DITEKTIV Ara ma nergghux nibdew, tafux. M'ghandix aptit cajt.

BILLY Gwardjan hawn brimba kerha kollha suf.

SAMMY Gwardjan SACCO.

UP MUSIC

SEPAPARJU
